

“ మధురమైన పిల్లలారా - జ్ఞాన పాయంట్లను స్మృతిలో ఉంచుకుంటే సంతోషంగా ఉంటారు. మీరిప్పుడు స్వర్గ ద్వారము ముందు నిల్చి ఉన్నారు, బాబా ముక్తి - జీవన్ముక్తులకు మార్గము చూపిస్తున్నారు ”

ప్రశ్న:- మీ రిజిస్టరును సరిగ్గా ఉంచుకునేందుకు ఏ గమనము తప్పకుండా ఉండాలి ?

జవాబు :- మనసా, వాచా, కర్మణా ఎవ్వరికీ దుఃఖమివ్వలేదు కదా? అని గమనముంచాలి. మీ స్వభావము చాలా ఫస్ట్ క్లాస్ గా, మధురంగా ఉండాలి. మాయ మీ ముక్కు-చేవులను పట్టుకొని ఇతరులకు దుఃఖమునిచ్చే ఏ పనీ చేయించరాదు. దుఃఖము కలిగిస్తే చాలా పశ్చాత్తాపపడవలసి వస్తుంది. రిజిస్టరు చెడిపోతుంది.

పాట:- నరుస హీనులకు మార్గము చూపించండి..... (నరుస హీన్ క్రి రాహ్ దిఖావా.....)

ఓంశాంతి. తండ్రి కూర్చుని పిల్లలకు అర్థం చేయిస్తున్నారు. సహజ మార్గాన్ని తెలియజేస్తున్నా, అయినా పిల్లలు దెబ్బలు తింటూనే ఉంటారు. తండ్రి మమ్ములను చదివిస్తున్నారని, శాంతిధామానికి వెళ్లే మార్గాన్ని తెలుపుతున్నారని పిల్లలు ఇక్కడ కూర్చుని అర్థం చేసుకుంటారు. చాలా సహజము. తండ్రి చెప్తున్నారు - రాత్రింబవళ్ళు ఎంత సాధ్యమవుతుందో అంత తండ్రి స్మృతిలో ఉండండి. భక్తిమార్గపు యాత్రలు కాలినడకన చేస్తారు. చాలా ఎదురుదెబ్బలు తినవలసి వస్తుంది. మీరిక్కడ కూర్చుని ఉన్నా స్మృతియాత్రలో ఉన్నారు. తండ్రి ఇది కూడా అర్థం చేయించారు - దైవ గుణాలు ధారణ చేయాలి. పైశాచిక(సైతాని) అవగుణాలను సమాప్తము చేస్తూ ఉండండి. ఏ సైతాని కర్మలు చేయకండి. పైశాచిక కర్మలు చేస్తే అవి వికర్మలుగా అవుతాయి. పిల్లలైన మిమ్ములను సదా సుఖీలుగా చేసేందుకే తండ్రి వచ్చారు. ఎవరైనా చక్రవర్తి కుమారుడైతే తమ తండ్రిని, రాజ్య పదవిని చూసి సంతోషిస్తాడు కదా! భలే రాజ్య పదవి ఉండవచ్చు అయినా శరీర అనారోగ్యము మొదలైనవి ఉండనే ఉంటాయి. ఇక్కడ పిల్లలైన మీకు శివబాబా మళ్ళీ వచ్చి మనలను చదివిస్తున్నారని నిశ్చయముంది. తర్వాత స్వర్గానికి వెళ్లి రాజ్య పాలన చేస్తామని నిశ్చయముంది. అక్కడ ఏ విధమైన దుఃఖము ఉండదు. మీ బుద్ధిలో రచయిత, రచనల ఆదిమధ్యాంతాల జ్ఞానముంది. ఈ జ్ఞానము ఏ ఇతర మనుష్యుల బుద్ధిలోనూ లేదు. మనుష్యులు భక్తిని చాలా ఉత్తమమని భావిస్తారు. రకరకాల భక్తి చేస్తారు. వాటిలో అంతా స్థూలమైన విషయాలే ఉంటాయి. సూక్ష్మమైన మాటలేవీ ఉండవు. ఇప్పుడు అమరనాథ యాత్రకు స్థూలంగా వెళ్తారు కదా! అక్కడ ఉండేది కూడా స్థూలమైన లింగమే కదా. ఎవరి వద్దకు వెళ్తున్నారో వారిని గురించి మనుష్యులకు కొంచెము కూడా తెలియదు. ఇప్పుడు పిల్లలైన మీరు ఎక్కడా మోసపోరు. మేము నూతన ప్రపంచానికి వెళ్లేందుకు చదువుతున్నామని మీకు తెలుసు. అక్కడ ఈ వేద శాస్త్రాలు మొదలైనవి ఏవీ ఉండవు. సత్యయుగములో భక్తి ఉండదు. అక్కడ సుఖమే సుఖముంటుంది. ఎక్కడ భక్తి ఉంటుందో, అక్కడ దుఃఖముంటుంది. ఈ సృష్టి చక్ర చిత్రము చాలా బాగుంది. ఇందులో స్వర్గ ద్వారము గురించి చాలా స్పష్టంగా ఉంది. ఇది బుద్ధిలో ఉండాలి. ఇప్పుడు మనము స్వర్గ ద్వారము వద్ద కూర్చుని ఉన్నాము. చాలా సంతోషం ఉండాలి. జ్ఞాన



పొయింట్లను గుర్తు చేసుకుంటూ, పిల్లలైన మీరు చాలా సంతోషంగా ఉండగలరు. ఇప్పుడు మనము స్వర్గ ద్వారము గుండా వెళ్తున్నామని మీకు తెలుసు. అక్కడ చాలా కొద్ది మంది మనుష్యులు మాత్రమే ఉంటారు. ఇక్కడ ఎంతమంది మనుష్యులున్నారు! ఎంతగానో ఎదురుదెబ్బలు తింటూ ఉంటారు. దాన-పుణ్యాలు చేయడం సాధువుల వెనుక తిరగడం, ఎంతో చేస్తుంటారు. అయినా ఓ ప్రభూ! నయనహీనులకు మార్గమును చూపించండి.... అని ఎంతగానో వేడుకుంటారు. సదా ముక్తి - జీవన్ముక్తులకు మార్గమునే వేడుకుంటారు. ఇది పాత దుఃఖ ప్రపంచము. ఇది కూడా మీకు తెలుసు. మనుష్యులకు తెలియనే తెలియదు. కలియుగ ఆయువు ఇంకా వేలాది సంవత్సరాలుందని చెప్తారు అంటే పాపం వారు ఇంకా అంధకారంలో ఉన్నారనే కదా. మా బాబా మాకు రాజయోగము నేల్లిస్తున్నారని మీలో కూడా నಂಬరువారుగా తెలుసు. ఉదాహరణానికి బ్యాలిస్టరి యోగము, ఇంజనీర్ యోగము ఉన్నాయి కదా. చదివేవారికి టీచర్లు గుర్తుంటారు కదా. బ్యాలిస్టరి జ్ఞానము ద్వారా మనుష్యులు బ్యాలిస్టరుగా అవుతారు. ఇది రాజయోగము. మన బుద్ధియోగం పరమపిత పరమాత్మ జతలో ఉంది. ఇందులో ఖుషీ పాదరస మట్టము ఒక్కసారిగా పెరిగిపోవాలి. చాలా మధురంగా అవ్వాలి. స్వభావం చాలా ఫస్ట్ క్లాస్ గా ఉండాలి. ఎవ్వరికీ దుఃఖము కలుగరాదు. ఎవ్వరికీ దుఃఖమివ్వరాదని కూడా అనుకుంటారు. కాని మాయ ముక్కు చెవులతో ఊపిరాడకుండా పట్టుకొని తప్పు చేయిస్తుంది. తర్వాత మేమెందుకు అనవసరంగా వారికి దుఃఖమిచ్చామని లోపల పశ్చాత్తాపపడ్తారు. కాని రిజిస్టరులో మచ్చ ఏర్పడింది కదా. మనసా-వాచా-కర్మణా ఎవ్వరికీ దుఃఖమివ్వకుండా ఉండేందుకు ప్రయత్నించాలి. మనలను ఇటువంటి దేవతలుగా చేసేందుకే తండ్రి వస్తారు. వీరెప్పుడైనా, ఎవరికైనా దుఃఖమిస్తారా! లౌకిక టీచరు చదివిస్తారు. దుఃఖమైతే ఇవ్వరు కదా. అయితే పిల్లలు చదవకుంటే ఏదైనా శిక్షలు మొదలైనవి ఇస్తారు. ఈ రోజుల్లో కొట్టరాదని కూడా చట్టాలు వెలువడ్డాయి. మీరు ఆత్మిక టీచర్లు. చదివించడమే మీ కర్తవ్యం. చదువు జత జతలో నడవడికలు కూడా నేర్పించాలి. బాగా చదువుకొని, వ్రాసుకుంటే మంచి పదవి పొందుతారు. చదవకపోతే, మీరే ఫెయిల్ అవుతారు. ఈ తండ్రి కూడా ప్రతి రోజూ వచ్చి చదివిస్తారు, నడవడికలు నేర్పిస్తారు. నేర్పించేందుకు ప్రదర్శనీలు మొదలైనవి ఏర్పాటు చేస్తారు. అందరూ ప్రదర్శనీలు, ప్రాజెక్టులు కావాలని అడుగుతారు. వేలాది ప్రాజెక్టులు కూడా తీసుకుంటారు. ప్రతి విషయాన్ని తండ్రి చాలా సహజం చేసి అర్థం చేయిస్తారు. అమరనాథ్ సర్వీసు కూడా చాలా సహజం. చిత్రాలను చూపించి మీరు అర్థం చేయించవచ్చు. జ్ఞానము, భక్తి అనగా ఏమిటి? ఈ వైపు జ్ఞానము, ఆ వైపు భక్తి. దీని ద్వారా స్వర్గము, దాని ద్వారా నరకము. పూర్తి స్పష్టంగా ఉంది. పిల్లలైన మీరిప్పుడు చదివేదంతా చాలా సహజం, బాగా చదివిస్తారు కూడా. కాని స్మృతియాత్ర చేయడమే లేదు. ఇదంతా బుద్ధి చేసే పని. మనము తండ్రిని స్మృతి చేయాలి. ఇందులోనే మాయ ఇబ్బంది పెడుతుంది, క్రుంగబీస్తుంది. ఒక్కసారిగా యోగాన్ని తుంచేస్తుంది. తండ్రి చెప్తున్నారు - మీరంతా యోగములో చాలా బలహీనంగా ఉన్నారు. మంచి - మంచి మహారథులు కూడా చాలా బలహీనంగా ఉన్నారు. వీరిలో జ్ఞానము చాలా బాగుంది కనుక వారిని మహారథులని భావిస్తారు. కాని వాస్తవానికి వారు అశ్వారోహులు, పాదచారులు. మహారథులంటే స్మృతిలో ఉండేవారు. లేస్తూ, కూర్చుంటూ స్మృతిలో ఉంటే వికర్మలు వినాశనమవుతాయి, పావనంగా అవుతారు. లేకుంటే శిక్షలు కూడా అనుభవించాల్సి వస్తుంది. పదవి కూడా భ్రష్టమవుతుంది. కావున చార్లు ఉంచితే మీకే తెలుస్తుంది. నేను కూడా

పురుషార్థం చేస్తానని ఈ బాబా స్వయంగా చెప్తున్నారు. పదే పదే బుద్ధి ఎక్కడెక్కడికో వెళ్లెపోతుంది. బాబాకు అనేక చింతలుంటాయి కదా. మీరు తీక్షణంగా వెళ్లవచ్చు. దానితో పాటు మీ నడవడికలను కూడా చక్కదిద్దుకోవాలి. పవిత్రంగా అయి మళ్ళీ వికారాలకు వశమవుతే సంపాదనంతా నష్టమైపోతుంది. ఎవరిపై కోపగించుకున్నా, ఉప్పునీరుగా అయినా రాక్షసులైపోయారని అర్థము. అనేక ప్రకారాలుగా మాయ వస్తుంది. సంపూర్ణంగా ఎవ్వరూ అవ్వలేదు. బాబా పురుషార్థం చేయిస్తూ ఉంటారు. కుమారీలకు చాలా సులభము. ఇందులో మీరు గట్టిగా ఉండాలి. ఆంతరిక సత్వత ఉండాలి. ఒకవేళ ఎవరి పైన అయినా మనసు తగుల్కొని ఉంటే జ్ఞానములో కొనసాగలేరు. కుమారీలు, మాతలు భారతదేశాన్ని స్వర్గంగా చేసే సేవలో మునిగిపోవాలి. ఇందులోనే శ్రమ ఉంది. శ్రమ పడకుండా ఏమీ లభించదు. 21 జన్మలకు మీకు రాజ్యము లభిస్తుందంటే ఎంత కష్టపడాలి. ఆ చదువులు కూడా బాబా ఎందుకు చదివనిస్తారంటే - ఇందులో పక్కా అయ్యేంతవరకు చదవమని చెప్తారు. అలా కాకుంటే రెండు లోకాలకు దూరమైపోతారు(ఎటూ కాకుండా పోతారు) ఎవరి నామ-రూపాలలోనైనా మోహముంచుకొని మరణిస్తే సమాప్తమైపోతారు.

అదృష్టశాలి పిల్లలు మాత్రమే దేహభిమానాన్ని మరచి స్వయాన్ని అశరీరిగా భావించి తండ్రిని స్మృతి చేసే పురుషార్థం చేయగలరు. తండ్రి ప్రతి రోజు అర్థం చేయిస్తుంటారు - పిల్లలూ! శరీర భావాన్ని వదిలేయండి. అశరీరి ఆత్మలమైన మనమిప్పుడు ఇంటికి వెళ్లాలి. ఈ శరీరాన్ని ఇక్కడే వదిలేయాలి. నిరంతరం తండ్రి స్మృతిలో ఉండి, కర్మాతీతులుగా అయినప్పుడే శరీరము వదిలి వెళ్తారు. ఇది బుద్ధితో అర్థం చేసుకునే విషయం, కాని అదృష్టంలో లేకుంటే పురుషార్థమేం చేస్తారు? మేము అశరీరులుగా వచ్చాము, తర్వాత సుఖ కర్మ సంబంధములో బంధితులై తర్వాత, రావణుని రాజ్యంలో వికారి బంధనములో చిక్కుకున్నామని బుద్ధిలో ఉండాలి. ఇప్పుడు తండ్రి మళ్ళీ చెప్తున్నారు - అశరీరులుగా అయి వెళ్లాలి. స్వయాన్ని ఆత్మగా భావించి నన్ను స్మృతి చేయండి. ఆత్మనే “ ఓ పతితపావనా! రండి ” అని పిలుస్తుంది. ఇప్పుడు మీకు పతితుల నుండి పావనంగా అయ్యే యుక్తిని తండ్రి తెలియజేస్తూనే ఉంటారు. ఆత్మ అవినాశి. ఆత్మలైన మీరు ఇచ్చటికి శరీరములో పాత్రను అభినయించేందుకు వచ్చారు. కల్పక్రితము ఎవరికి తెలిపించారో వారే వస్తూ ఉంటారని కూడా ఇప్పుడు తండ్రి అర్థం చేయించారు. ఇప్పుడు తండ్రి చెప్తున్నారు - కలియుగములోని సంబంధాలను మర్చిపోండి. ఇప్పుడు వాపసు ఇంటికి వెళ్లాలి. ఈ ప్రపంచమే సమాప్తమవ్వనున్నది. ఇందులో సారమేదీ లేదు. అందుకే ఎదురుదెబ్బలు తింటూ ఉంటారు. భగవంతుని కలుసుకునేందుకు భక్తి చేస్తూ ఉంటారు. భక్తి చాలా మంచిదని, భక్తి చేస్తే భగవంతుడు లభిస్తాడని, సద్గుతికి తీసుకెళ్తారని భావిస్తారు. ఇప్పుడు మీ భక్తి పూర్తి అవుతుంది. మీ నోటి నుండి ఓ రామా! ఓ భగవంతుడా! అని భక్తిమార్గములోని పిలుపులు కూడా వెలువడరాదు. ఇవన్నీ సమాప్తమైపోవాలి. తండ్రి చెప్తున్నారు - నన్ను స్మృతి చేయండి. ఈ ప్రపంచమే తమోప్రధానంగా ఉంది. సత్వయుగములో సతీప్రధానంగా ఉంటుంది. సత్వయుగము ఉన్నతమయ్యే కళ తర్వాత అవనతమయ్యే కళ వస్తుంది. వాస్తవానికి త్రేతా యుగమును కూడా స్వర్గమని అనరు. కేవలం సత్వయుగమునే స్వర్గమని అంటారు. పిల్లలైన మీ బుద్ధిలో ఆది-మధ్య-అంత్యముల జ్ఞానముంది. ఆది అనగా ప్రారంభము, మధ్య అనగా సగము(హాఫ్) తర్వాత అంత్యము. మధ్యలో రావణరాజ్యం ప్రారంభమవుతుంది. తండ్రి భారతదేశములోనే వస్తారు. భారతదేశమే పతితంగా మరియు పావనంగా



అవుతుంది. 84 జన్మలు కూడా భారతవాసులే తీసుకుంటారు. మిగిలిన ధర్మాల వారు నంబరువారుగా వస్తారు. వృక్షము వృద్ధి చెందుతుంది. మళ్ళీ అదే సమయంలో వస్తారు. ఈ విషయాలు ఇతరులెవ్వరి బుద్ధిలోనూ ఉండవు. మీలో కూడా అందరూ ధారణ చేయలేరు. ఈ 84 జన్మల చక్రము బుద్ధిలో ఉన్నా సంతోషంగా ఉంటారు. ఇప్పుడు మనలను తీసుకెళ్లేందుకు తండ్రి వచ్చారు. సత్య సత్యమైన ప్రియుడు వచ్చి ఉన్నాడు. భక్తిమార్గములో మనము ఎవరిని చాలా స్మృతి చేస్తూ ఉండినామో వారు ఆత్మలమైన మనలను వాపస్ తీసుకెళ్లేందుకు వచ్చారు. శాంతి అని దేనిని అంటారో కూడా మనుష్యులకు తెలియదు, ఆత్మ అసలు శాంతి స్వరూపమే. ఈ అవయవాలు లభించినప్పుడే కర్మలు చేయవలసి వస్తుంది. శాంతిసాగరులైన తండ్రి అందరినీ తీసుకెళ్తారు. అప్పుడు అందరికీ శాంతి లభిస్తుంది. సత్యయుగములో మీకు సుఖ-శాంతులు రెండూ ఉంటాయి. మిగిలిన ఆత్మలన్నీ శాంతిధామానికి వెళ్లిపోతాయి. తండ్రి ఒక్కరినే శాంతిసాగరులు అని అంటారు. ఇది కూడా చాలా మంది పిల్లలు మర్చిపోతారు. ఎందుకంటే దేహాభిమానములో ఉంటారు. దేహి అభిమానములో ఉండరు. తండ్రి అందరికీ శాంతినిస్తారు కదా. చిత్రములో సంగమ యుగమును చూపించండి. ఈ సమయంలో అందరూ అశాంతిగా ఉన్నారు. సత్యయుగములో ఇన్ని ధర్మాలండవు. అందరూ శాంతిలోకి వెళ్లిపోతారు. అక్కడ సంపూర్ణ శాంతి ఉంటుంది. రాజ్యములో మీకు సుఖ-శాంతులు రెండూ ఉంటాయి. సత్యయుగములో మీకు పవిత్రత, సుఖము, శాంతులన్నీ ఉంటాయి. మధురమైన ఇంటిని(స్వీట్ హౌమ్) ముక్తిధామము అని అంటారు. అక్కడ పతితులు, దుఃఖీలు ఉండరు. దుఃఖము, సుఖముల మాటే ఉండదు. ఇప్పుడు శాంతికి అర్థమే తెలియదు. రాణి మరియు హోరము కథను ఉదాహరణగా తెలుపుతారు కదా. ఇప్పుడు శాంతి, సుఖము అన్నీ తీసుకోండి అని తండ్రి చెప్తున్నారు. 'ఆయుష్షాన్ భవ'.... అక్కడ నియమానుసారము కొడుకు కూడా ఉంటాడు. కొడుకు లభించేందుకు ఏ పురుషార్థం చేసే పని ఉండదు. శరీరము వదిలే సమయానికి సాక్షాత్కారము అవుతుంది. శరీరాన్ని సంతోషంగా వదిలిస్తారు. ఈ బాబాకు కూడా ఖుషీ ఉంటుంది కదా - శరీరము వదిలి వెళ్లిన తర్వాత నేను ఇలా అవుతాను, ఇప్పుడు చదువుకుంటున్నాను. మనము సత్యయుగములోకి వెళ్తామని మీకు కూడా తెలుసు. సంగమ యుగములో మాత్రమే మీ బుద్ధిలో ఇది ఉంటుంది. మరి ఎంత ఖుషీగా ఉండాలి. ఎంత శ్రేష్ఠమైన చదువో అంత ఖుషీ. మనలను భగవంతుడు చదివిస్తున్నారు. ముఖ్య ఉద్దేశ్యము ఎదురుగా ఉంటే ఎంత సంతోషము ఉండాలి. కానీ నడుస్తూ నడుస్తూ క్రిందపడిపోతారు.

కుమారీలు మైదానాములోకి దిగినప్పుడు మీ సర్వీసు వృద్ధి అవుతుంది. తండ్రి చెప్తున్నారు - పరస్పరములో ఉప్పునీరుగా అవ్వకండి. అక్కడ ఆవు-పులి ఒకే మడుగులో నీరు తాగుతాయి. అటువంటి ప్రపంచములోకి వెళ్తున్నామని మీకు తెలుసు. అక్కడ ప్రతి వస్తువును చూడగానే మనసు సంతోషపడుతుంది. దాని పేరే స్వర్గము కావున కుమారీలు లౌకిక తల్లిదండ్రులకు చెప్పాలి - ఇప్పుడు మేము అక్కడకు వెళ్లడానికి ఏర్పాట్లు చేసుకుంటున్నాము కనుక తప్పకుండా పవిత్రంగా అవ్వాలి. కావున పతితము కాలేము. ఇలా మాట్లాడే నేర్పరితనము ఉండాలి. అటువంటి కుమారీలు వెలువడితే ఎంత త్వరగా సర్వీసు అవుతుందో చూడండి. కాని నిర్లక్ష్యముగా ఉండాలి. ఒకసారి మరణించిన తర్వాత మళ్ళీ ఎందుకు గుర్తు రావాలి. కాని చాలామందికి పిల్లల స్మృతి, ఇంటి స్మృతి వస్తూనే ఉంటుంది. మరి తండ్రితో యోగము ఎలా కుదురుతుంది? మేము బాబా వారిమని, ఈ పాత

ప్రపంచము సమాప్తమయ్యే ఉందని బుద్ధిలో ఉండాలి. తండ్రి చెప్తున్నారు - నన్ను ప్రతి చేయండి. మంచిది.

మధురాతి మధురమైన అపరూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. తమ శ్రేష్ఠ అదృష్టాన్ని తయారు చేసుకునేందుకు ఎంత సాధ్యమైతే అంత అశరీరిగా అయ్యే అభ్యాసము చేయాలి. శరీర అభిమానాన్ని పూర్తిగా మర్చిపోవాలి, ఎవరి నామ-రూపాలు గుర్తు రాకూడదు - ఈ శ్రమ చేయండి.
2. మీ నడవడికల చార్టును ఉంచాలి - ఎప్పుడూ ఆసురీ నడవడికలు ఉండరాదు. హృదయపూర్వక సత్కృతితో నిర్దోషులుగా అయి భారతదేశాన్ని స్వర్గంగా తయారు చేయు సేవలో మునిగిపోవాలి.

**వరదానము :- “ తమ మహానతను, మహిమను తెలుసుకున్న
సర్వ ఆత్మలలో శ్రేష్ఠమైన విశ్వము ద్వారా పూజనీయ భవ ”**

ప్రతి బ్రాహ్మణ పుత్రుడు వర్తమాన సమయంలో విశ్వములోని ఆత్మలందరిలో శ్రేష్ఠమైనవారు, భవిష్యత్తులో విశ్వము ద్వారా పూజనీయులు. నంబరువారుగా ఉన్నా లాస్ట్ నంబరు మణి కూడా విశ్వము ముందు మహాన్నతులు. ఈ రోజు వరకు భక్త ఆత్మలు చివరి నంబరు మణిని కూడా కనులకు అడ్డుకుంటారు. ఎందుకంటే పిల్లలందరు బాప్ దాదా నయనాలలోని తారలు, కంటిపాపలు. ఎవరైతే ఒక్కసారి అయినా మనస్ఫూర్తిగా సత్కృతితో హృదయంతో స్వయాన్ని తండ్రి పుత్రుడనని నిశ్చయం చేసుకొని డైరెక్టు తండ్రికి పుత్రునిగా అయ్యారో వారికి మహాన్నతంగా లేక పూజనీయంగా అయ్యే లాటరి మరియు వరదానం లభించనే లభిస్తుంది.

**నోట్ :- “ స్థితి సదా ఖజానాలతో సంపన్నంగా సంతృప్తంగా ఉంటే
పరిసీతులు మారిపోతాయి ”**